

రాగం :

తాళం :

గానం :

రచన : దేవులపల్లి కృష్ణశాస్త్రి

సంగీతం :

159. మ్రోగేను నగారా

ప || ప్రాభాత ప్రాంగణాన మ్రోగేను నగారా

ఈ భారత భువి పొంగెను ముక్త జీవధార

లేవోయ్! లేలేలేలే!

|| మ్రోగేను నగారా ||

చ || 1 చిర దాస్యం పొరపాటు,

పరప్రభుత దొంగవ్రేటు

లేవోయ్! లేలేలేలే !

|| మ్రోగేను నగారా ||

చ || 2 నీ శీర్షం హిమశృంగం నీ ఎడ గంగాభంగం

నీ దేశం, నీదే, నీ భారత దేశం, మన

భారత దేశం, మనభారత దేశం, ప్రజలందరి కోసం!

|| మ్రోగేను నగారా ||

చ || 2 నైరాశ్యం పెను రోగం, వైరాగ్యం జడ భోగం

లేవోయ్! లేలేలేలే!

|| మ్రోగేను నగారా ||

చ || 3 నీ మనస్సు సువిభాతం నీ రక్తం జలపాతం!

నీ దేశం, నీదే నీ భారతదేశం, మన

భారత దేశం, ప్రజలందరికోసం!

మత భేదం చెడు తంత్రం,

మగత నిద్ర ఒక మంత్రం

|| మ్రోగేను నగారా ||

చ || 4 నీ గతమ్ము మూలధనం నీ భావి వసంత వనం

నీ దేశం, నీదే, నీ భారత దేశం, మన

భారత దేశం, ప్రజలందరి కోసం!

|| మ్రోగేను నగారా ||